

ንብረታዊ ቃልሲ ህዝቢ ኤርትራ ምልስ ኢልና ንርአዮሞ ዳግማይ ቅያ ንስራሕ።

ከም ኤርትራውያን ብፍላይ ከኣ ኣብዚ እዋን ታሪኽና ኣብ ኣዘዩ ኣሰካፊ ሓደጋ ዝወደቐሉ ኣጋጣሚ፡ ዝኸፈልናዮ ክቡር ዋጋ ዝሓለፍናዮ መስገደልን ዝጨበጥናዮ ድሙቕ ዓወትን ምዝካር ከድልየናዮ። ካብ ኣንጻላዊና ዘሎ ሓደጋ ክንወጽእ፡ ንቕድሚት ክንስገም እንተደኣ ኮይና፡ ናይ ትማሊ ጽንዓት ጀግንነት ክንዝክር ስንቂ ሕልናና ክንገብር ይግበእና። ናይ ትማሊ ሃገራዊ ስምዒትና ሓርበኝነትና ካብ ሓደ መድረኽ ናብቲ ካልእ ኣሳጊሩናዮ። ስለዚ ናብ ታሪኽና ተመሊስና ብግቡእ ከነስተማቕሮ ኣለና። ብፍላይ ከኣ እቲ ሎሚ ዘሎ ብዕድሜኡ ምክንያት ኣብቲ ናይ ትማሊ መስተክራዊ ቅያታት ዘይነበረ ወለዶ ታሪኽ የንብብ፡ ይስማዕሞ መፍትሒ ሓሳባት ክረክብ። ሓላፍነቱ ድማ ብግቡእ ክዋጸእ።

ንድሕሪት ተመሊስና ታሪኽና ነንብብ ክብል እንከለኹ፡ ንኣጉል ኩርዓትን ጃህራን ኣይኮንኩን። እቲ ጭቆና ብባህሪኡ ሓደ፡ ብተግባር ግን እዚ ናይ ሎሚ ዘቤታዊ መግዛእቲ ዝመረረ ምኅኑኳ ንጹር እንተኾነ፡ ካብ ሓይሊ መግዛእቲ ህግደፍ፡ ሓይሊ መግዛእቲ ደርግ ብተዓጻጻፊ ይገዝፍ ኔይሩ። ፍትሒ ዝጎደለና ብዱላት ምኅና ተርዲእና ሓቢርና ብምቅላስና ግን ነቲ ዝቢፍ ሓይሊ መግዛእቲ፡ ብሓይልን ብሕግን ስዒርናዮ። ዋናታት ልኡላዊት ሃገር ድማ ኮይና።

ምስጢር ዓወትና ግን ደፋራት ስለዝኾና ከይመስለኩም። ምስጢር ዓወትና ውጹዓት ምኅና ስለ ዝፈለጥናን ብንቕሓት ሓቢርና እምቢ ንመግዛእቲ ስለ ዝበልናዮ። ገንዘብና ፍልጠትና ጉልበትና ብዓቢኡ ከኣ ህይወትና ንመሰልና ንመንነት ክንብል ስለ ዝተወፈና ኢና ተዓዊትና። ስለዚ ንሕና ከም ህዝቢ ጸገም እንተጋጠመና ከመይ ንፈትሖ ኣኸሊ ዝተርፍ ልምዲ ኣለና። ኢሳያስን ኮራኹፍን ፈላሊዮም ሓድነትና ዘሪጎም ብባርነት ኣገልገልቶም ክንከውንዮም ብምሉእ ዓቕሞም ዝረባረቡ ዘለው። ማሊት ኣብ ልዕሊና ብእምነት ክሕደት ዝፈጸምዎን ገና ድማ ዝፍጽምዎ ዘለውን ግፍዒ ክንዲ ዝኾነ መሪር ይኹን፡ ኣብ ልዕሊ ስርዓት ደርግ ዘመዝገብናዮ ዓወት ሎሚውን ክንደግሞ ምኅና ኣየጠራጥርን። ኣብ ዝሓጸረ ግዜኳ ደኣ።

ዘቤታዊ ገዛኢና ጉጅለ ህግደፍ፡ ንልዕሊ ርብዓ ዘመን ኣንጻር ሱር ዝሰደደ ድሕረትን ድክነትን ድግድጊት ኣጠቓቕና ከይንረባረብ፡ ብተስፋ ንቕድሚት ከይንጥምት፡ ኣተሓሳስባና ጉልበትና ፍልጠትና ዓጸፉ ንዕኡ ኣብ ዘግልግሎ ዓውድታት ከናባኸናዮ ፈሪዱና ጸኒሑ። ንቕድሚት ዝወስድ ኣንፈት ኣብዘይብሉ ኣብ ተባህለ ተግብረ ንሱውን ሓይሊ ሓሳብ ዘየጎልብት ብኣካልን ብሓሳብ ዘደንዝዝ ውግእን ወረ ውግእን ብሰብኣውነት ዝሃንጽ ዘይኮነስ ካብ ሰብኣውነት ዘርሕቕ ናይ ጭካነ ፕሮፖጋንዳ ከጽምመና ጸኒሑ።

ኣብዚ መድረኽዚ ግን፡ ዋላ ህግደፍ ከም ኣመሉ፡ ንዘለናዮ ሕሱም ኩነታት ሓቢኡ ሸፋፊኑ ጽቡቕ ኣለና ዝብል ኣጉል ስብከቱ ይቕጽለሉ፡ ነቲ ትማሊ ዝተኸፍለ ክቡር ዋጋ የራኸሶ እንተሃለወን፡ ሎሚ መድረኽ 90ታት ስለ ዘይኮነ ነቲ ዝኣልሞ ሽርሕታት ፍረ ክረኽቡሉዮ ኢልካ ክሕሰብ ዝከኣል ኣይኮነን። ትማሊ ንደቂ ገርሂ ልባ ዘደናግረሉ ዝነበረ ጭርሖ ተወዲኡዮ። ዝምከሓሉ ዝነበረ ወተሃደራዊ ቅልጽሙ ከም ልኻይ መኸኹዮ። ሕጂ ተሪፋቶ ዘላ ኣብ ናይ ደገ ሓይልታት ተዓሲብካ ተተይ ምባል ጥራሕ'ያ።

ወ/ሮ ያልዳ ሓኪም ትባሃል ንሳ ኣብ ትካል ዜና ቢቢሲ መራሕት መደብ ግዜና እንታይ ይመስል ዝበሃል ክፍለ ግዜ ተንታኒት'ያ። ሓደ እዋን ምስ ካልእ መሳርሕታ ኤርትራ ኣትያ ኩነታት ተዓዚባ ናብ ለንደን ምስተመልሰት ናይ ኤርትራ ጉዕዞ ኣመልኪታ ብስርዓት ጸብጺባ ኔርና። ነቲ ኣብ ሓጺር ግዜ ዝተዓዘበቶ ብምረት ብንሂ ገሊጻቶ። እዚ ስርዓትዚ ትብል ኣብ ጸብጺባ ያልዳ ሓኪም ንህዝቢ ኤርትራ ከሳቕ ክጭፍልቕ ምብር ንህዝቢ ኤርትራ ክሕሾ፡ ሰላም ደሞክራሲ ልምዓት ክረክብ ዝብል ሓሳብ ዘለዎ ኣይመስልን። ብዝነኣሰ ግምት 2/3 ካብ ህዝቢ ኤርትራ ከም ሕጋዊ ወካሊኡ ኣይኣምነሉን ኣይቅበሎን። ምእላዩ ከኣ ብዘይዝኾነ ቅድመ ኩነት'ዩ ትብል ኣብ ጸብጺባ። የቕኒየልና ወ/ሮ ያልዳ ሓኪም!

እቲ ሓቂ ከምዚ ዝበሃል ዘሎዮ። ብጃህራ ዝፍወስ ነገር የለን። ብኸንድዚ ዓቕምኻ ኣድማዒ ስራሕ ምስራሕዮ። ተኸታተልኩሞዶ? ተዓዚብኩሞዶ? ሎሚ ዘይከም ትማሊ፣ ንሓድሽ ቀዳማይ ሚኒስትር ኢትዮጵያ ከየቐይም ግዲ ኮይኑ፣ ነቲ ኩልና እንፈልጦ ናይ ጃህራን ፈሽራን መሳርሒታቱን ዘይእርኑብ ልሳኑን ኣደስኪልዎ ኣሎ። ንኣብነት ወርሒ 2 ስርሒት ፈንቅል ኢሉ ብዙሕ ገንዘባዊ ወጻኢታትን ቅድመ ምድላዎትን ገይሩ ዓመታዊ ዘኸብሮ በዓልዮ። ኣከባብራ ሎሚ ዘመን ግን ንማለቱዮ። ዝተለመደ ኣይትኸላእ ዓይነት ንግበሮሞ ኣይነጸብቆ ይመስል። ኢሳያስ ከምኡ ምግባሩ ብዘይፍላጥ ኣይኮነን። ካብ ዓቕሚ ንላዕሊ ዝኸነ ጉዳይ ስለ ዘጋጠሞውን ኣይኮነን። ፈሊጡ ብመደብ ድምቀት ከይህልዎ ገይሩ። ሓቂ ተቐጻጸሪ ዘይብሉ ነዛ ዓዲ ሚሊዮናት ዝኸነ ሃገር እንተደልዩ ኣብ ሓቂ ይጠብሳ፣ እንተደልዩ ኣብ ሰንፈላል የንብራ፣ እንተደልዩ የካርያ ይሸጣ። ከም ቃሕታኡ።

"ካብ ጉዳይ ምዓል ክሳድ ምሓዝ" ከም ዝተባህለ፣ ኢሳያስን መጋብርያታቱን ዝበሉ እንተበሉ ዝገበሩ ድማ እንተገበሩ፣ ህዝቢ ኤርትራ ወጽዓኡን ወጻዒኡን ከለልን ተቐሊሱ ክስዕሮ ክነቅሕን ክውደብን ኣለዎ። ብዛዕባ ኤርትራ ዝወጽእ ዘሎ መጽናዕታዊ ጸብጻባት ኣእምሮ ዘናውጽዮ። ተፈጠሩ ዘሎ ድኸነት ዘሰክሖዮ። ስደት ብመንጽር ብዝሒ ህዝባ መግለጺ የብሉን። ኣገልግሎት ሕክምና፣ ትምህርቲ፣ መኅዓዝያ፣ ማሕበራዊ ጉዳያት ..ወዘተ የለን ምባል ይቐልል። ኣሎ እንተተባህሉ ናይ ሸፈጥ ጥራሕዮ። ትካላት ፍትሒ መጻውቲዮ ኣብ ኤርትራ። ኩሉዚ ህያብ ዓመጸኛ ጉጅለ ህግደፍ ንህዝቢ ኤርትራዮ። ሕማቕ ረኺቡ ሕያዋይ ጸዋር ህዝቢ። ኢላ ወ/ሮ ያልዳ ኣብ ጸብጻባ። እቲ ኣብ ባይታ ኤርትራ ዘሎ ጥረ ሓቅታት ብቃልሲ ምበር ብምቁዛም ብሰናይ ድሌት ኣይፍወስን። ነዚ ድማየ ንብረታዊ ቃልሲ ህዝቢ ኤርትራ ምልስ ኢልና ንዘክሮሞ፣ ናይ ጀግንነት ስንቂ ረኺብና ዳግማይ ቅያ ንስራሕ ዘብለኒ ዘሎ። ነዊሕን መሪርን ቃልሲ ህዝቢ ኤርትራ ውጽኢቱ መኸወሊ መጀሃሪ መዋራዘይ ክንገብሮ ዘይኮነስ፣ ምንጨ ርእሰ ተኣማንነትን ሓቦን ክኸነፍሞ ተኣምራታዊ ዝላ ንቕድሚት መታን ከነመዝግብ ክንክእል።

ዓንድም ተወልደ

መጋቢት 2019

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ 20-03-2019